



የመላው ኢትዮጵያ አንድነት ድርጅት ALL ETHIOPIA UNITY PARTY

☎ +251-111 55 35 06, +251-111 55 17 89, +251-116-55 12 56 Fax. +251-111 55 31 55
17013 አዲስ አበባ ኢትዮጵያ Addis Abeba Ethiopia, Website:- www.kaeup.org e-mail:- lion@ethionet.et

ቁጥር
Ref. No. 001/3/820/02
ቀን
Date 10/12/2002

የመላው ኢትዮጵያ አንድነት ድርጅት (መኪከድ)

ጋዜጣዊ መግለጫ

‘ዝምታ ያስተውሎት ውጤት እንጂ ፍርሃት አይደለም!’

በኢትዮጵያ ግንቦት 15 ቀን 2002 ዓ.ም የተከናወነው ሀገራዊ እና ክልላዊ ምርጫ በፖለቲካ ፓርቲዎች የምርጫ ሥነ-ምግባር አዋጅ ቁጥር 662/2002 ዓ.ም እና በተሻሻለው የኢትዮጵያ የምርጫ ሕግ ቁጥር 532/1999 ዓ.ም መሠረት ነጻ፣ ፍትሐዊ፣ ዲሞክራሲያዊ እና ለሕዝብ ተቀባይነት ያልነበረና በሕዝብ የተመረጠ የመንግሥት ሥልጣን ሽግግር ሊደረግ ያልቻለበት ነበር። ይህም የሆነው ኢህአዴግና የምርጫ ቦርድ በጋራ፣ በመረዳዳት፣ በፈፀሙት የሕግ ጥሰት ነው።

ኢህአዴግ ባወጣቸው ሕጎች መሠረት ምርጫውን ነጻ፣ ፍትሐዊ እና ዲሞክራሲያዊ አለማድረጉን 50 ገጽ ማብራሪያና ማስረጃ ለምርጫ ቦርድ መኪከድ አቅርቦ ምርጫው እንደገና እንዲደገም ጠይቆ ተቀባይነትን ሳያገኝ ቀርቷል።

የምርጫ ቦርድ የሕግ ጥሰት ማድረጉንና የቦርድ ጸሐፊና የጽ/ቤት ኃላፊ የቦርዱን ውሳኔ ትክክለኛ ቅጅ ስላልሰጡን ይኸው ተሰጥቶን፣ አስፈላጊ ሆኖ ካገኘው በትክክለኛው የቦርዱ ውሳኔ ላይ ተመስርተን ይግባኛችንን እንድናቀርብ የጠየቅን ቢሆንም፣ የጠቅላይ ፍ/ቤት ይግባኝ ሰሚ ችሎት ጥያቄያችንን ሳይቀበለው ቀርቷል። “የሕግ ጥሰትም ሆነ የፍሬ ሐሳብ ስሕተት” የለውም በማለት ምርጫው አይደገምም የሚለውን የቦርዱን ውሳኔም አጽንቷል።

ይኸንን የጠ/ፍ/ቤት ይግባኝ ሰሚ ችሎት እና የቦርዱን ውሳኔ በመቃወም የሕግ ጥሰት መኖሩን በሕግ አስደግፈን በማሳየት ለጠ/ፍ/ቤት ሰበር ሰሚ ችሎት ያቀረብነው አቤቱታም ተቀባይነት ሳያገኝ ቀርቷል። ይህ የሰበር ሰሚ ችሎት ውሳኔ የሕጉን ሂደት ከጥግ ማድረሳችንን ያረጋግጣል። ከዚህ ቀጥሎ ያለው ሂደት የመንግሥት ሥልጣን አመንጭ፣ ባለቤትና ተቆጣጣሪ የሆነው የኢትዮጵያ ሕዝብ ውሳኔ ነው።

ይህንን የህዝብ ሚና ከማስረዳታችን በፊት ግን የ80 ብሔረሰቦቻችንና የ80 ሚሊዮን ሕዝባችን እኩልነት፣ ነፃነትና ሰብዓዊ መብት እንዲከበር፣ ዲሞክራሲ በሀገራችን እንዲጎለብትና የህግ የበላይነት እንዲሰፍንና የሀገራችን ታላቅነት በምሥራቅ አፍሪቃ

ዳግመኛ እንዲረጋገጥ፣ የገዢው ፓርቲና መንግሥት ሚና፣ የመላው ኢትዮጵያ አንድነት ድርጅት (መኢአድ) እና የሌሎች ተቃዋሚ የፖለቲካ ፓርቲዎች ሚና እንዲሁም የኢትዮጵያ አጋሮች ቡድን ሚናን ባጭሩ መግለጽ እንወዳለን።

የገዢው ፓርቲና መንግሥት ሚና

ገዢው ፓርቲና መንግሥት ለህዝብ በገባው ቃል መሠረት በቅንነትና በታማኝነት የሚጠበቅበትን ሕዝባዊ አደራዎች በብቃት መወጣት አለበት። እነዚህም ባጭሩ፣

(i) ከምርጫው ማግስት ጀምሮ ገዢው ፓርቲና መንግሥት በአሸናፊነት ለሜት ተሳክረው የመላው ኢትዮጵያ አንድነት ድርጅት (የመኢአድ) ን እና የሌሎች ተቃዋሚ የፖለቲካ ፓርቲዎች አባሎችና ደጋፊዎች “ካሁን በኋላ ምን ቀራችሁ የኢህአዴግ አባል ሆኑ፣ ካልሆናችሁ ወዮውላችሁ” እያሉ የሚያስፈራሩት የሰብዓዊ መብት ጥሰት ከመሆኑም በላይ መደብለ-ፓርቲ በኢትዮጵያ ምድር እንዲከሰም ለማድረግ የታወቀ እኩይ ተግባር በመሆኑ በአስቸኳይ ማቆም አለባቸው። አርሶ አደሮቻችንም መተዳደሪያቸው ከሆነው መሬታቸው እና የመንግሥት ሠራተኞችን ከሥራቸው የማፈናቀሉ ተግባር ዛሬውኑ ማቆም አለባቸው።

(ii) ገዢው ፓርቲና መንግሥት ለፈጸሙት ስድስቱም የፖለቲካ ፓርቲዎች የምርጫ ሕግ አንቀጽ ጥሰቶች (አንቀጽ 27-32) የኢትዮጵያን ሕዝብ፣ የተቃዋሚ የፖለቲካ ፓርቲዎችንና የግል እጩ ተወዳዳሪዎችን ይቅርታ መጠየቅ አለባቸው፤ ለተጎዱት ካሳ መክፈል አለባቸው፤ እንዲሁም ምርጫው እንዲደገም ከተቃዋሚ የፖለቲካ ፓርቲዎች ጋር በመመካከር ሁኔታዎችን ማመቻቸት አለባቸው።

(iii) ገዢው ፓርቲና መንግሥት ያወጡትን በኢትዮጵያ ህገ-መንግሥት የተመለከተውን የመገናኛ ብዙኃን ነፃነት ማክበር አለባቸው፤ በሰብ አስባቡ የሚያደርሱባቸውን ቅጣትና እሥራት ማቆም አለባቸው፤ የሕዝብ ነፃነት ማፈኛ፣ የተሳሳተና የተጋነነ መረጃ ማስተላለፊያ እና ተቃዋሚ የፖለቲካ ድርጅቶች ማፈኛና ማጥላያ የሆኑት መንግሥታዊ የሬዲዮ እና የቴሌቪዥን ድርጅቶች ወደ ግል ተዛውረው ሕዝባዊ አገልግሎት እንዲሰጡ ዛሬውኑ መደረግ አለበት፤ ከረጅም ጊዜ ጀምሮ የሬዲዮና የቴሌቪዥን የሥራ ፈቃድ ጠይቀው የተከለከሉት ሁሉ ባስቸኳይ ሊሰጣቸው ይገባል፤ የሥራ ፈቃዳቸውን የተነጠቁት የጋዜጣና ህትመት ድርጅቶችም እንዲሁ የሥራ ፈቃዳቸው ቶሎ ሊመለስላቸው ይገባል።

(iv) ህዝብ በነፃነት የመደራጀት፣ የመሰብሰብ፣ ሰላማዊ ሰልፍ የማድረግ እና በየትኛውም የሀገራችን ክፍል በፈለገው የሥራ መስክ የመሰማራትና ንብረት የማፍራት መብቱ በአስቸኳይ በተግባር ሊረጋገጥለት ይገባል፤ ተቃዋሚ የፖለቲካ ፓርቲዎችም በሁሉም የሀገራችን አካባቢዎች ከሕዝቡ ጋር ተገናኝተው መወያየት እንዲችሉ ሲደረግባቸው የነበሩት ማናቸውም የገዢው ፓርቲ ተፅዕኖ መቆም አለበት።

(v) የምርጫ ቦርድ፣ የፍትሕ አካላትና እና የመከላከያ ኃይል ከገዢው ፓርቲ ተፅዕኖ ሙሉ በሙሉ ተላቅቀው ሕዝባቸውን በነፃነት ማገልገል እንዲችሉ ሁኔታው ሊመቻችላቸው ይገባል።

(vi) ገዢው ፓርቲ በሕዝባዊ ድርጅቶች ላይ የሚያደርሰውን ተጽዕኖ ባስቸኳይ ማቆም አለበት፤ በዚህ አንጻር የመንግሥትን ሥልጣን ተግን አድርጎ የሕዝብን ንብረት መጠቀም አይፈቀድለትምና፤ ተጽዕኖውን ለማስፋፋት ዕድል ከሰጠው ከቀበሌ ጽ/ቤት ለቅቆ፤ እንደማንኛውም ተቃዋሚ የፖለቲካ ፓርቲ በኪራይ ቤት ውስጥ ወይም ራሱ በሰራው ቤት ውስጥ ጽ/ቤቱን ማደራጀት ይችላል።

(vii) በመጨረሻ እነዚህንና ሌሎች እርምጃዎች ለመውሰድ አስፈላጊ የሆኑት የህገ-መንግሥቱ አካላትና አዋጆች መሻሻል አለባቸው።

የመላው ኢትዮጵያ አንድነት ድርጅት (መኢአድ) እና የተቃዋሚ ፖለቲካ ፓርቲዎች ሚና

የመላው ኢትዮጵያ አንድነት ድርጅት (መኢአድ) እና የተቃዋሚ ፖለቲካ ፓርቲዎች ዓላማ ከገዢው ፓርቲ ጋር ተወዳድረው መንግሥታዊ ሥልጣን መያዝና ህዝብ ማስተዳደር በመሆኑ የኢትዮጵያን ህዝብ ነፃነት ለማስከበር፤ ዲሞክራሲ በሀገራችን እንዲጎለብትና የሕግ የበላይነት እንዲሰፍን ከፍተኛ ኃላፊነት አለባቸው። ከእነዚህም ዋነኞቹ የሚከተሉት ይገኙበታል።

- ☞ ሕዝብ በማናቸውም መስክ ያለውን መብትና ግዴታ ማስተማር፤ መብቱን እንዲያስከብር፤ ግዴታውንም እንዲያከብር፤ ማበረታታትና አመራር መስጠት አንደኛው ነው።
- ☞ ሁለተኛው የመላው ኢትዮጵያ አንድነት ድርጅት (መኢአድ) እና የተቃዋሚ ፖለቲካ ፓርቲዎች ተግባር የመገናኛ ብዙኃን፤ የምርጫ ቦርድ፤ የፍትህ አካላትና የመከላከያ ኃይል ከገዢው ፓርቲ ተጽዕኖ ተላቅቀው በነፃነት ሕዝባቸውን የሚያገለግሉበትን ማስተማር፤ ማበረታታትና መርዳት ሲሆን ተፅዕኖ ሲደርስባቸውም ማጋለጥ እና የምስክርነት ቃላቸውን መስጠት ይሆናል።
- ☞ በመደበለ-ፓርቲ መንግሥታዊ ሥርዓት ሦስቱ የመንግሥት አካላት ማለትም ሕግ አውጪው፤ ሕግ አስፈጻሚውና ህግ ተርጓሚው የተለያዩና አንዱ ሌላውን የሚቆጣጠር በመሆኑ በሀገራችንም ኢትዮጵያ ይህ ተፈጻሚ መሆኑን በጽናት መታገል ሦስተኛው የመኢአድና የተቃዋሚ ፖለቲካ ፓርቲዎች ኃላፊነት ነው።
- ☞ ከእነዚህም በተጨማሪ የመንግሥት ሠራተኞች የሕዝብ አገልጋዮች እንጂ የገዢው ፓርቲ ሠራተኞችና ተቀጣሪዎች ባለመሆናቸው ከገዢው ፓርቲ የሚደርስባቸውን ተጽዕኖ ከእነርሱ ጎን ተሰልፎ መታገልና ማስከበር ሌላው የመኢአድና የሌሎች የተቃዋሚ ፖለቲካ ፓርቲዎች ተግባር ነው።
- ☞ ከሁሉ በላይ ግን የመላው ኢትዮጵያ አንድነት ድርጅት (መኢአድ) እና የሌሎች የተቃዋሚ ፖለቲካ ፓርቲዎች ዋና ኃላፊነት የመንግሥት ሥልጣን ሽግግር ካለሕዝባዊ ኃይል መከናወን እንደማይችል፤ ይህ ሕዝባዊ ኃይል የሚገኘው ደግሞ በአንድ ዓለማዊ ማለትም፤ በኢትዮጵያዊነት ጥላ ሥር ተሰባስበው በአንድነት ተደራጅተው፤ በመካከላቸው የጠበቀ ግንኙነት ፈጥረው ሕዝቡን ማስተባበር ሲችሉ ብቻ መሆኑን መገንዘብና ለተግባራዎቹ በጽናት መታገል ነው። የመላው ኢትዮጵያ አንድነት ድርጅት (መኢአድ) በዚህ ረገድ ማናቸውንም እርምጃ ይወስዳል፤ ሌሎች

የተቃዋሚ ፖለቲካ ድርጅቶችም ተመሳሳይ እርምጃ እንዲወሰዱ መኪከድ ጥሪውን ያቀርባል።

የኢትዮጵያ ሕዝብ ሚና

በሰው ልጅ ታሪክ ውስጥ የመድብሉ-ፓርቲ ሥርዓተ-መንግሥት ለመጀመሪያ ጊዜ የአንድ ሀገር ሕዝብ የጾታ፣ የዘር፣ የሀይማኖትና የቀለም ልዩነት ሳይደረግበት የሀገሩ መንግሥት ሥልጣን አመንጭ፣ ባለቤትና ተቆጣጣሪ መሆኑን ያበሰረበትና ያረጋገጠበት ሥርዓት ነው። በመሆኑም በመላ ኢትዮጵያ ካሉን ወኪሎቻችን በተገኘው መረጃ መሠረት የኢትዮጵያ ሕዝብ የምርጫ ድምፁን ተዘርፎ፣ ነጻነቱ ተገፍፎ፣ ሕግን ለማስከበርና በሕዝብ መካከል ያለውን ግንኙነት በመልካም አስተዳደር ያጠናክራል ተብሎ የተጠበቀው ገዢ ፓርቲና መንግሥት የፈፀሙበትን ክህደት ዳግመኛ አልቀበልም እያለ መሆኑን ነው።

ሰላማዊ ትግል ማለት የሕዝብ እኩልነት፣ ነጻነት፣ ፍትህ እና ዲሞክራሲ የሰፈነበት ነው። ህዝባችንም ከእነዚህ ውጭ የምቀበለው ሰላማዊ ትግል አይኖርም እያለ ነው። ዳግመኛ የገዢውን ፓርቲ አምባገነንነት፣ ከሕግ የበላይ መሆን፣ ሕዝባዊ ጭቆና፣ ማስፈራራት፣ ከመሬት ማፈናቀል፣ ድብደባ፣ የግፍ እስራትና ግድያ አልቀበልም እያለ ነው። 'በእንቅርት ላይ ጆሮ ደግፍ' እንዲሉ በምርጫ ሂደትና ውጤት በመራጮች፣ በእጩ ተወዳዳሪዎች፣ በተቃዋሚ የፖለቲካ ፓርቲዎች ታዛቢዎች እና በመራጩ ህዝብ ተወካዮች አመራረጥ ላይ ያደረሰው በደል አንሶት ዛሬ ከምርጫ ማግሥት ጀምሮ ማስፈራራቱን፣ መተዳደሪያቸው የሆነውን የአርሶ አደር መሬት ቅሚያውን እና የመንግሥት ሠራተኞች ከሥራ የማባረር ድርጊታቸውን ኢህአዴግና የመንግሥት አካላቱ ቀጥለውበታል።

ሰለዚህ የኢትዮጵያ ሕዝብ በምርጫ 2002 ዓ.ም የምርጫ ድምፄ ተዘርፏል ብሎ ሲል በሰላማዊ መንገድ በነቁስ ወጥቶ የምርጫን ህግ የጣሰውን ኢህአዴግ በህግ እንዲሰራ፣ ህግ እንዲያከብርና የዘረፈውን ድምፁን እንዲመልስ ማድረግ መብቱ ነው። በዚህ ሂደት ውስጥ መኪከድና ተቃዋሚ የፖለቲካ ፓርቲዎች በጽናት የመታገልና የማታገል ከፍተኛ ኃላፊነት አለባቸው። የፍትህ እና የፀጥታ አካላትም ለኢትዮጵያ ህዝብ በገቡት ቃለ-መሀላ መሠረት ህዝባችንን ከገዢው ፓርቲ በነፃነት፣ በገለልተኝነት እና በዓላማ ፀናት የማገልገል ኃላፊነት እንዳለባቸው ለአንድ አፍታ እንኳ ሳይዘነጉ ሊወጡ ይገባል። የመገናኛ ብዙሃንም ለህዝባዊ ዓላማ የመቆም ግዴታቸውን በፅናት እና በመተባበር እንዲወጡ መኪከድ ጥሪውን ያቀርባል። በሌላው ዓለም ለሰብዓዊ መብት መከበር፣ ለዲሞክራሲ መጎልበትና ለሕግ የበላይነት መጠበቅ ከፍተኛ አስተዋጽኦ የሚያበረክቱት የሲቪል ማህበራትም ማለትም፣ የወጣቱ፣ የሴቱ እና የሙያ ማህበራት (የተማሪውን ማህበር ጨምሮ)፣ የሠራተኛው ማህበራት፣ የመምህራን ማህበራት እና መንግሥታዊ ያልሆነ የዕርዳታ ድርጅቶች በዚህ ሂደት የበኩላቸውን ኃላፊነት እንዲወጡ መኪከድ ጥሪውን ያቀርባል።

የኢትዮጵያ አጋሮች ቡድን ሚና

ከላይ ለማሳየት እንደሞከረነው የኢትዮጵያ ፖለቲካ እና የመንግሥት ሽግግር ዋነኛ ተዋናይ እኛው ኢትዮጵያውያን መሆናችን የማያነጋግረን መሆኑን ብናውቅም የኢትዮጵያ አጋሮች ቡድንም የማይናቅ አስተዋጽኦ አለው። የኢትዮጵያ አጋሮች ቡድን

ገና ነሐሴ 2001 ዓ.ም ከኢህአዴግ ጋር በፖለቲካ ፓርቲዎች የጋራ ሥነ-ምግባር ደንብ ላይ መኪከላዊ እንዲደራደር ያግባቡት ሀገሮች ናቸው። መኪከላዊም በጽሑፍ ደረጃ ጥሩ የሚባል የስነ-ምግባር ስምምነት ከኢህአዴግ ጋር፣ እንደሚታወሰው በጠራራ ፀሐይ፣ የኢትዮጵያ ሕዝብ እና የዓለም ሕብረተሰብ በሬዲዮና በቴሌቪዥን ሲከታተሉ በነበሩበት ሁኔታ ና ራሱ የኢትዮጵያ አጋሮች ቡድን በተገኘበት፣ ተፈራርሟል። ከዚያም ወደ ትግበራ ተገብቷል። የኢትዮጵያ አጋሮች ቡድን ከሥነ-ምግባሩ ትግበራ ምን ይጠብቅ ነበር? የተፈፀመውስ ምንድን ነው? መኪከላዊ በእርግጠኝነት መናገር የሚችለው ስለ ራሱ አቋም ነው።

መኪከላዊ ከሥነ-ምግባሩ ስምምነት የጠበቀው የአጭርና የረጅም ጊዜ ውጤት አለው። በአጭር ጊዜ ማለትም፣ በ2002 ዓ.ም ምርጫ ወቅት ባለፈው 19 የኢህአዴግ የግዛት ዘመን ከነበሩት የሀገር አቀፍ፣ የክልል፣ የማዘጋጃ ቤቶችና የአካባቢ ምርጫዎች በተሻለ ሁኔታ ምርጫው ግልጽ፣ ነጻ፣ ፍትሐዊ፣ ዲሞክራሲያዊና ለሕዝብ ተቀባይነት ኖሮት የመንግሥት ሥልጣን ሽግግር ይደረጋል የሚል ግምት ነበረው። በዚህም ወቅት እውነተኛ ሰብአዊ መብት፣ ዲሞክራሲና የሕግ የበላይነት የሚሰፍንበት መሠረት ይጣላል የሚል እምነትም ነበረው መኪከላዊ።

በረጅሙ ጊዜ ኢትዮጵያ ለዓለም ሕብረተሰብ በሙሉ፣ የሰው ልጅ መገኛ እና የረጅም ጊዜ የመንግሥታዊ ሥርዓት ባለቤት እና ለመላው ዓለምና በተለይም በቅኝ ግዛት ሥር ይማቅቁ ለነበሩት የአፍሪካ፣ የኢሲያና የላቲን አሜሪካ ሕዝቦች የነጻነት እና የሥልጣኔ አርማ ሆና እንደቆየች ሁሉ፣ አሁንም በ21ኛው ክፍለ ዘመን መባቻ ላይ የነጻነት፣ የእኩልነት፣ የሰብአዊ መብት፣ የዲሞክራሲና መንግሥታት በሰላማዊ መንገድ ሽግግር የሚደረግባት ጥሩ አርአያ ሀገር ሆና በልማት ወደ ኋላ ለቀሩት ሀገሮች ሁሉ እንድታገለግል ሁኔታዎች ይመቻቻሉ የሚል እምነት ነበረው። ሕዝባችንም፣ ገዢው ፓርቲ እና የመንግሥት ባለሥልጣናት ጭምር፣ ከሚገኙበት እስር ቤት ወጥተው የነጻነት አየር እንዲተነፍሱ፣ ባለፉት 19 ዓመታትና በተለይ በ1997 ዓ.ም ምርጫ ማግሥት በተፈጠረው ሕዝባዊ ሰልፍ ምክንያት ከሕግ ውጭ በእስር ቤት የሚማቅቁት አባሎቻችንና ደጋፊዎቻችን የሚፈቱበት፣ የተቃዋሚ የፖለቲካ ፓርቲዎች አባላት በነጻነት ከሕዝብ ጋር ተገናኝተው ፕሮግራማቸውን የሚያስረዱበትና ይበልጥ የሚተዋወቁበት፣ በእርግጥም ለኢህአዴግ እውነተኛ አማራጭ መሆናቸውን የሚያረጋግጡበት ሁኔታ ከሞላ ጉደል ይፈጠራል የሚል እምነትም ነበረው መኪከላዊ። ምክንያቱም ሰላማዊ የመንግሥት ሽግግር ለኢህአዴግ ጠቃሚ ብቻ ሳይሆን ከማንም ይበልጥ ለእርሱ አስፈላጊ ነውና! ይኸንን ደግሞ ኢህአዴግ ይስተዋል ብለን አናምንም። ይሁን እና በተፈለገው መለኪያ የ2002 ዓ.ም ሀገራዊ እና ክልላዊ ምርጫ ከዚያ በፊት በሀገራችን ከተከናወኑት ማናቸውም ምርጫ እስራት እና ድብደባ የታዩበት፣ አርሶ አደሩ መተዳደሪያው ከሆነው መሬቱ የተፈናቀለበት፣ የመንግሥት ሠራተኞች በተለይ አስተማሪዎች ከሥራቸው የተባረሩበትና ገዢው ፓርቲ በምርጫው ብቸኛ አሸናፊ ሆኖ እንዲወጣ የሚያስችሉት ተንኮልና ኃይል ገዢው ፓርቲና መንግሥት የተጠቀሙበት ነበር። ይህም በመሆኑ ገዢው ፓርቲ ምርጫ ተብዬው ተጠናቀቀ በተባለበት ማግሥት የሕዝብን ድምፅ 99.6 በመቶ አገኘሁ ብሎ አህዳዊ ሥርዓት መፍጠሩን መለፈፉን ሁላችንም በታላቅ ሀዘን የምናስታውሰው ነው። ይህ የኢህአዴግ የተሳሳተ ሰሌትና ከፍተኛ ጥፋት ነጮች እንደሚሉት “a blessing in disguise” ወይም “የተደበቀ በረከት” ሳይሆን አይቀርም ለኢትዮጵያ ሕዝብ ብሎ መኪከላዊ ያምናል።

ከላይ እንደጠቀምነው የኢትዮጵያ አጋሮች ቡድን ከምርጫው ሂደትና ውጤት ምን እንደጠበቁ እርግጠኛ መሆን ባንችልም አነሳሳቸውና በተለያዩ ጊዜያት ባደረግናቸው ግንኙነቶች እንደ ተገነዘብነው የእነሱም አስተውሎት እና እምነት ከመኪከላዊ አይርቅም። በመሆኑም ነፃነትን፣ ፍትሐዊነትን፣ በዲሞክራሲያዊ መንገድ የመንግሥት ሽግግር ይፈጸማል ብለው ይጠበቁ ነበር ብንላችሁ የተሳሳትን አይመስለንም። ግን ይህ አልሆነም! ስለዚህ የኢትዮጵያ አጋሮች ቡድንን እንደገና ልንጠይቃቸው እንገደዳለን።

ምን አልማችሁ ምን አያችሁ? ምን አገኛችሁ? ካሁን በኋላስ? ተስፋ መቁረጥ ወይስ የአባቶቻችሁን የእነ ጆርጅ ዋሽንግተን፣ አብረሃም ሊንከን፣ ቶማስ ጄፈርሰን፣ ፍራንኪን ዴላኖ ሩዝቬልት፣ ዊኒሰተን ቸርችል፣ በርትላንድ ራስል፣ ቻርልስ ዴጎል እና የሌሎችንም አርአያ ተከትላችሁ በጽናት ለሕዝብ ነፃነት ትቆማላችሁ? ብለን እንጠይቃችኋለን። እነኚህ አባቶችና ሌሎችም ለነፃነት ማናቸውም ዋጋ አይበዛም ብለው አስተምረውናል። እናንተስ ምን ትሉናላችሁ?

በመጨረሻ ለኢትዮጵያ አጋሮች ቡድን ሶቅራጢስ በወቅቱ የኤቴና ከተማ ሕዝብ አማልክት አያመልክም፤ ፀረ-ሐይማኖት ይሰብካል፤ ወጣቶችን አበላሽ በመባል ተከስሶ የሞት ፍርድ ሲፈረድበት ለዳኞች የሰጠውን የመጨረሻ ቃሉን ሊያስታውሳቸው ይወዳል መኪከላዊ። “ሳላሰብ ከምኖር እያሰብኩ መሞት ይሻላል” ነው ሶቅራጢስ ያለው። ሶቅራጢስ ለአፋኝ መንግሥታዊ ሥርዓት የሞት ውሳኔ የሰጠው መልስ የመኪከላዊ መሆኑን መኪከላዊ ለኢትዮጵያ አጋሮች ቡድን ማብሰር ይወዳል። መኪከላዊ ለፓለቲካ ፓርቲዎች ሥነ-ምግባር ቅድመ ድርድር የሰጣቸውን ሁለት ጽሑፎች ማለትም፣ Code of Conduct for Political Parties and Code of Good Governance ዳግመኛ እንዲያነቡም በአክብሮት ይጠይቃል። ከዚህም በተጨማሪ ከሶቅራጢስ አያሌ ጥቅሶች 12ቱን ከዚህ ጋዜጣዊ መግለጫ ውስጥ አካተናል። እንዲያጤኑቸውም እንጋብዛቸዋለን።

የኢትዮጵያና የኢትዮጵያ አጋሮች ቡድን ወዳጅነት በነፃነት፣ በእኩልነት፣ በሰብዓዊ መብት መጠበቅ፣ በዲሞክራሲ መጎልበትና በሕግ የበላይነት መስፈን ላይ እንዲገነባ በቆራጥነት መኪከላዊ ይታገላል። የመጀመሪያው ሃያ አንደኛው ክፍለ-ዘመን የጦርነት ሳይሆን የሰላም፣ የሕዝቦች ግንኙነት በነፃነት፣ በእኩልነትና በፍትሕ ላይ እንዲመሰረት የግድ ይላል። ይህ ካልሆነ ግን የሰው ልጅ ተያይዞ ጠፊ እንጂ አንዱ ሌላውን ገድሎ፣ ቀምቶ፣ አስገብሮ የሚኖርበት ጊዜ አይደለም፤ ያ ጊዜ አክትሟል። በመሆኑም የኢትዮጵያ አጋሮች ቡድን ለሰብአዊ መብት መከበር፣ ለዲሞክራሲ መጎልበትና ለሕግ የበላይነት መስፈን ካላቸው ጽኑ ዓላማ ጎን ለጎን ለፖለቲካ ፓርቲዎች ሥነ-ምግባር ድርድርና ስምምነት ምክንያት በመሆናቸው ለተፈጻሚነቱ የበኩላቸውን እንዲያበረክቱ መኪከላዊ ጥሪውን ያቀርባል።

**ዲሞክራሲያዊ ሥርዓት በኢትዮጵያ በትግላችን ይገነባል!
ሰላማዊ የመንግሥት ሥልጣን ሽግግር በትግላችን ይፈጸማል!
ኢትዮጵያ ለዘለዓለም በትግላችን ትኖራለች!**

የመላው ኢትዮጵያ አንድነት ድርጅት (መኪከላዊ)
አዲስ አበባ
ነሀሴ 7 ቀን 2002 ዓ.ም